

GĦALIEX?

JEDD L-ILSIEN MALTI

Għaliex tarmih l-ilsien li tatek ommok,
U titef għaqlek wara lsien barrani?
Maltija kienet l-ewwel kelma f'fommok,
U bil-Malti tkellimt tifel daħkani.

U kiber miegħek dak l-ilsien ewlieni,
U gmielu ntiseg mal-grajjiet ta' ħajtek:
Bih fissirt qalbek meta sfajtli hieni,
Bih fissirt għommtok meta mbikki rajtek.

Għaliex immela tiċċad, Malti ħija,
Lil dan l-ilsien li bih int Malti sewwa?
Fobb, jekk jiswewlek, l-ilsna barranija,
Izda le tbarri lil min hu ta' gewwa.

Dun Karm





ID-DIPARTIMENT TAT-TMEXXIJA
TAL-KURRIKULU
(IT-TAQSIMA TAL-MALTI)



u

L-BIBLIJOTEKA NAZZJONALI TA' MALTA

MIXJET IL-MALTI



Minn Caxaro sa Aquilina

*Flarsa lejn uħud mix-xogħlijiet u
l-persunaġġi ewlenin li ħadmu għall-iżvilupp
tal-Malti tul is-sekli.*

ŻJARA EDUKATTIVA FIL-BIBLIJOTEKA NAZZJONALI

Mill-10 sas-16 ta' April 2019

KTEJJEB TA' TAHRIG

L-Isem: _____ Il-Klassi: _____

Il-Biblijoteka Nazzjonali



Il-bini tal-Biblijoteka Nazzjonali jinsab f' Misraħ ir-Repubblika jew, kif inhi magħrufa ma' ħafna Maltin, Pjazza Regina. Bdiet tinbena fl-1776 taħt il-Gran Mastru De Rohan minħabba li

l-post fejn kienu jinżammu l-kotba u dokumenti oħra fil-Belt ma kienx kbir bizżejjed għall-ammont ta' kotba li kien hemm. Il-binja tlestiet fl-1796 u hija l-aħħar waħda tal-Kavallieri f'pajjiżna.

Il-fundatur tal-Biblijoteka kien il-Balliju Guerin de Tencin li fl-1766 ħalla kollezzjoni ta' kotba li kienet tlaħħaq id-9600 volum. Biex il-kollezzjonijiet tpogġew kollha fil-bini l-gdid għaddew is-snin, u kien biss fl-1812 (fi żmien l-Ingliżi) li l-Biblijoteka nfetħet uffiċjalment. Bil-ligi żewġ kopji ta' kull publikazzjoni stampata f'Malta jridu jingħataw lill-Biblijoteka Nazzjonali.



41. Ġuzè Ellul Mercer - *Leli ta' Ħaż-Żgħir* (1938)

Dan ir-rumanz psikologiku, l-ewwel wieħed tal-ġeneru tiegħu fil-letteratura Maltija, jitqies bħala l-kapulavur letterarju ta' Ellul Mercer. Fih l-awtur iħares lejn l-injoranza bħala dik li twassal għall-isfruttament.

42. Pietru Pawl Saydon *Il-Bibbja* (ippubblikata mis-Socjetà tal-MUSEUM) - 1977, 1982, 1990

Saydon ittraduċa l-Bibbja għall-Malti mill-original (il-Lhudi, l-Aramajk u l-Grieg). Dan seta' jagħmlu għax kien studjuż kbir tal-ilsna Semitiċi. Dam tletin sena sħaħ, mill-1929 sal-1959, jaħdem fuq din it-traduzzjoni.

43. Joseph Aquilina

Maltese-English Dictionary (2 volumi - 1987, 1990)

Fl-1987 ħareġ id-dizzjunarju kapulavur tal-Prof. Aquilina li għadna nqisuh l-aqwa wieħed bi lsienna sal-lum. Huwa dizzjunarju mill-Malti għall-Ingliż u fih żewġ volumi.

Ikteb S ħdejn il-kliem li taħseb għej mill-Għarbi (ta' origini Semitika).

Ikteb R ħdejn il-kliem li taħseb għej mit-Taljan jew mill-Isqalli (ta' origini Rumanza).



ziju kugin omm iben missier

Ara sew pagna 838 tad-Dizzjunarju u ċċekkja t-twegiba tiegħek!

37. Ġuzè Aquilina / Pietru Pawl Saydon

Ward ta' Qari Malti (1936)

L-ewwel antologija rappreżentattiva u sistematika tal-letteratura Maltija ppubblikata fl-1936.

38. Antonio Cremona

Mikiel Anton Vassalli u Żminijietu (1937)

Fost il-bijografiji bil-Malti li kiteb Cremona, Mikiel Anton Vassalli u Żminijietu hija l-ewwel waħda, l-aktar dokumentata u forsi l-aktar waħda importanti. Kienet dehret biċċa biċċa f'*Il-Malti* bejn l-1932 u l-1937.

39. Dun Karm Psaila - *Il-Jien u Lil Hinn Minnu* (1938)

Miktuba fl-1938. Hi meqjusa bħala x-xogħol ewlieni tal-poeta nazzjonali u tal-letteratura Maltija.

Ara sewwa l-aħħar tliet versi ta' paġna 24 tal-poema ta' Dun Karm. F'kelma waħda x'parir tagħtih ommu biex iħoss l-hena u s-sliem f'qalbu?



40. Ġuzè Aquilina - *Taħt Tliet Saltniet* (1938)

L-istorja tar-rumanz hija dwar l-imħabba ta' bejn iben baronessa u tfajla bidwija bi sfond storiku ta' dak li kien qed jigrigi fi żmien il-Kavallieri, il-Franciżi u l-Ingliżi.

Lil min jiddedika r-rumanz *Taħt Tliet Saltniet* Ġuzè Aquilina?



1. Pietru Caxaro - *Il-Kantilena* (c. 1450)


Il-Kantilena hija l-ewwel kitba li għandna bil-Malti u għandha l-forma ta' poezija. Kitibha Pietru Caxaro fis-seklu ħmistax u għalhekk miktuba b'Malti Medjevali.

Il-Kantilena – Pietru Caxaro

*Xidew il-qada, ja ġireni, tale nħadditkom,
Ma nsab fil-weri u la nsab f'għomorkom
Qalb m'għandha ħakem, sultan u le mula
Bir imghammiq irmietni, b'turgien muħsula,
Fejn, ħajran għall-għarqa, ninzel f'tiraġ minzeli
Nitla' u narga' ninzel dejjem f'baħar il-għali.
Waqqhet hi, imrammti, l'ili żmien nibni,
Ma hitatlix mgħallmin, 'mma qataghli tafal merħi;
Fejn tmajt insib il-ġebel sibt tafal merħi;
Waqqhet hi, imrammti.
Waqqhet hi, imrammti; niżżlet hi s-sisien;
Ma hitatlix l-imghallmin, 'mma qatgħetli l-ġebel;
Fejn tmajt insib il-ġebel sibt tafal merħi
Waqqhet hi, mrammti, l'ili żmien nibni.
U hekk waqqhet hi, imrammti! U erġa' ibniha!
Biddillha inti l-imkjen illi jewtiha.
Min ibiddel l-imkjen ibiddel il-vintura;
Għaliex l-iradi għal kull xiber sura:
Hemm art bajda, u hemm art sewda u ħamra.
Aqtar minn hedawn hemm trid minnha tmarra.*

2. Hieronymus Megiser - Propugnaculum Europae (1610)

Din hi x'aktarx l-eqdem lista ta' kliem bil-Malti ppubblikata. Hieronymus Megiser kien vjaġġatur Ġermaniz li meta żar Malta fl-1588 tant interessah l-ilsien Malti li ddedika ktejjeb għalih waħdu u fih ħallielna lista ta' 121 kelma bil-pronunzja kif ħassha hu. Il-ktejjeb li fih dehret il-lista ħareġ għall-ewwel darba fl-1606. L-edizzjoni għall-wiri hija tal-1610.



Ħares lejn il-kolonna tal-lemin u sib il-kelma Ġermaniża 'Alt' (alt). Iktibha kif qalibha Megiser u kif niktbuha bil-Malti tal-lum.



32. E. B. Vella - Ġabra ta' Ward (1930)

Fit-tletinijiet, ippubblika sensiela ta' kotba ta' qari bil-Malti għal kull sena tal-iskejjel primarji tal-Gvern, bl-isem *Ġabra ta' Ward*. Din is-sensiela damet tintuża fl-iskejjel sas-snin sittin tas-seklu l-ieħor.

33. Juann Mamo

Uljed in-Nanna Venut fl-Amerika (1930)

Inkiteb bl-iskop li jagħti stampa soċjali tal-Gżejjer Maltin ta' żmienu.

34. Leñen il-Malti

Ir-rivista tal-Għaqda tal-Malti - Università (1931)

Fl-ewwel nofs tas-seklu għoxrin kienet tintuża kelma oħra flok 'editur' (dak li jmexxi gurnal jew rivista). Sib din il-kelma u iktibha.



35. Dun Karm Psaila - L-Oqbra (1936)

Dun Karm ittraduċa l-poeżija *L-Oqbra*, waħda mill-isbaħ poeżiji bit-Taljan, għal Malti tajjeb u mirqum. Huwa għamel dan biex juri l-qawwa u l-espressività tal-Malti u biex jipprova li bi lsienna tista' tfisser ħsibijiet għolja u raffinati.

36. Antonio Cremona - Il-Fidwa tal-Bdiewa (1936)

Dan id-dramm huwa meqjus bħala l-aqwa biċċa xogħol letterarju ta' Cremona.

29. *L-Evangjelju Mqaddes - San Mattew* (1895/1914)

Fl-1895 Muscat Azzopardi, bil-kunsens tal-Isqof u bil-barka tal-Papa, qaleb għall-Malti l-Vangelu ta' San Mattew.

Fejn kien stampat *L-Imqaddes Evangjelju* ta' Muscat Azzopardi tas-sena 1895?



30. Antonio Cremona

Tagħrif fuq il-Kitba Maltija (1924)

Bis-saħħa ta' dan il-manwal intemm it-taħwid fil-kitba tal-Malti u tfassal alfabett li għadu jgħodd sal-lum.

L-alfabett Malti tal-lum fih 30 ittra.

Kemm fih ittri l-alfabett ta' Cremona?

Liema ittra/ittri daħlet/daħlu wara?



31. *Il-Malti*

Ir-rivista tal-Għaqda tal-Kittieba tal-Malti (1925)

Fl-ewwel editorjali, Muscat Azzopardi jisħaq li *Il-Malti* ma kellux x'jaqsam ma' partiti la ta' p_____, la ta' f_____, la ta' b_____ u lanqas ta' l_____ u praspas oħra.



3. Giovanni Francesco Bonamico

Mejju Ġie bil-Ward u ż-Żahar (c. 1672)

Għal ħafna snin din kienet meqjusa bħala l-eqdem poeziya bil-Malti.

Innota sew il-manuskritt ta' De Soldanis u kompli l-ewwel strofa ta' *Mejju Ġie bil-Ward u ż-Żahar*. Ikteb bil-Malti tal-lum.

Mejju ġie bil-ward u ż-_____.

Għadda l-bard, ix-xita u l-_____.

Tgħattiet l-art bin-nwar u l-_____.

Heda r-riħ, siket il-_____.

Ir-rima ta' din il-poezija antika hi:

- mqabbża (a-b-ċ-b)
- alternata (a-b-a-b)
- mbewsa (a-b-b-ċ)
- magħluqa (a-b-b-a)
- ħielsa



4. Ġan Frangisk Agius De Soldanis

Della Lingua Punica (1750)

De Soldanis stampa din il-grammatika f'Ruma u kitibha bit-Taljan.

F'pagna 110 De Soldanis jagħti x-xhur bit-Taljan fuq ix-xellug u bil-Malti fuq il-lemin. Kif jagħtih bil-Malti d-disa' xahar tas-sena? Iktbu wkoll bil-Malti tal-lum.



5. Ġan Piet Franġisk Agius De Soldanis

Apoftegmi e Proverbii Maltesi (c. 1750)

Ġabra fiha 387 qawl. De Soldanis kien l-ewwel studjuż li ġabar dawn is-sentenzi qosra mimlijin għerf missirijietna.

Il-qawl Malti llum jgħid: *Il-ħuta ż-żgħira qatt ma kielet il-kbira.*

Kif kien dan il-qawl fi żmien De Soldanis? Iktbu bil-Malti tal-lum.



6. Dun Franġisk Wizzino - *It-Tagħlim Nisrani (1752)*

Probabbilment dan kien l-ewwel ktieb religjuż miktub bil-Malti għall-Maltin.

7. Ġan Piet Franġisk Agius De Soldanis

Damma ta' Kliem Kartaginiż Imxerred fil-Fomm tal-Maltin u l-Għawdxin (mibdi c. 1750 - mitmum c. 1766)

Agħti żewġ eżempji ta' frażijiet li fihom De Soldanis juża l-kelma *Gemgha* f'pagna 81 tad-Damma tiegħu.



1.

2.

25. Anton Manwel Caruana - *Ineż Farruġ (1889)*

Wieħed mir-rumanzi storiċi-romantiċi ewlenin bil-Malti. Inkiteb fl-1889 bi grajja ta' Malta fi żmien is-seklu ħmistax.

26. Ġużè Muscat Azzopardi - *Nazju Ellul (1909)*

Muscat Azzopardi spikka bħala rumanzier. *Nazju Ellul* huwa l-aħħar wieħed mir-rumanzi storiċi tiegħu u nkiteb fl-1909.

X'juri r-ritratt f'pagna 11 tar-rumanz *Nazju Ellul* ta' Muscat Azzopardi ppubblikat fl-1909?



27. *Il-Ħabib* - ġurnal (1912)

Ġurnal bil-Malti li kien joħroġ kull nhar ta' Ħamis bl-ewwel ħarġa tkun fl-1 ta' Frar, 1912. L-editur tiegħu kien Ġużè Muscat Azzopardi.

28. *Kotba tal-Mogħdija taż-Żmien Nru 140 (1914)*

Fis-sena 1914 is-Sur Alfons Marija Galea, li kien joħroġ is-sensiela *Kotba tal-Mogħdija taż-Żmien*, lil Dun Karm ippubblikalu ħmistax-il poeżija. Il-ktejjeb kien jismu *L-Ewwel Ward jew Ġemgha ta' Poezijiet li Ktib bil-Malti*.

20. **Luigi Rosato - Katarina (1847)**

Luigi Rosato hu magħruf l-aktar bħala dramaturgu (kittieb tal-palk). Hu kien l-ewwel wieħed li uza l-Malti fil-kitba tad-drammi.

21. **Paolo Pullicino - Tagħlim il-Qari Malti Miktub għat-Tfal tal-Iskejjel (1852)**

Il-Kanonku Paolo Pullicino kien Spettur tal-Iskejjel Primarji bejn l-1850 u l-1880. Hu stinka biex igib aktar dixxiplina fl-iskejjel u jtejjeb il-livell tat-tagħlim.

22. **Ġan Anton Vassallo**

Poesie Maltesi ad Uso delle Scuole Primarie (1853)

L-għan ta' din il-gabra kien li tgħin lit-tfal jipperfezzjonaw fil-qari bil-Malti u fl-istess ħin tigbidhom aktar lejn ilsien art twelidhom.

23. **Ġan Anton Vassallo**

Frejjeġ u Ċajt bil-Malti (1863)

Vassallo jinqeda bil-poezija biex joħloq aspetti morali u jgħallem. Il-poezija tiegħu forma ta' ħrafa li xi drabi l-protagonisti tagħha huma animali ppersonifikati u li minnha nieħdu tagħlima li tiswielna tul ħajjitna.

24. **Giuseppe Folliero De Luna**

Elvira jew Imħabba ta' Tirann (1863)

Dan huwa l-ewwel rumanz bil-Malti ppubblikat li nafu bih. Giuseppe Folliero De Luna kien Malti-Naplitan.

8. **Dun Feliċ Demarco - Żwieg la Maltija (1760)**

Żwieg la Maltija hi l-ewwel qarcilla miktuba għall-karnival.

Kompli din l-istrofa mill-Qarcilla ta' Dun Feliċ Demarco tal-1760. Jekk trid għandek l-original biex 'tgħinek'.

Ukoll tagħmillu patt

illi l-għarusa hija tewmija

u minn wara ftit ħotbija,

widnejha naqra qsar

jixbhu lil tal-_____

u ħalqha nitfa kbir

geddumha bħal tal-_____

Imneħirha daqs l-_____

li f'wicċha jagħmlilha żina.



uehil tlamilla par illi ilkenya kien rumia
umincura jira korbja kienha rumia tje jculh
el tal tmar, u kalcu nija idku u għedunha phat
tal tmar, Imneħirha daqs l'indira, u jiccia tiam
tala jira.

Issa kompli din... did-darba mingħajr l-original!

Din is-silta fiha r-rima mbewsja:

...ukoll gorboġ u gallinar

biex jistrieħu f'no _____:

u sodda ta' żewġ xorok

biex ma jsibux x'jieħdu xħin jigu t-

To _____

u tagħtih żewġ imtierah

il-wieħed bla suf u l-ieħor fieragħ...



17. Ġan Anton Vassallo

Għall-Kitarra (1851)

F'dan il-ktejjeb dehret il-poeżija *Tifħira lil Malta* kienet titkantat bħala innu nazzjonali fl-ewwel nofs tas-seklu għoxrin.

Għal ħafna snin *Tifħira lil Malta* ta' Ġan Anton Vassallo kienet titkanta bħala l-innu nazzjonali. Komplu l-ewwel strofa bl-ortografija ta' Vassallo:

Int sabiħa, o Malta tagħna!

M' ux għax Malti _____ jen

_____ id-dinja colla

Magħruf g' mielech _____



18. Francesco Vella - Dizionario Portatile (1843)

Vella ħareġ dan id-dizzjunarju għax kien jemmen li mingħajr kotba tal-grammatika u dizzjunarji l-Malti miktub qatt ma seta' jimxi 'l quddiem.

19. Il-*Giaħan* - gurnal (1846)

Fil-poeżija *L-Istrina* naqraw dwar drawwa marbuta mal-ewwel tas-sena li kellhom il-Maltin: dik li jduru b' _____ biex fiha jitfgħulhom il-flus.



13. Ludovik Mifsud Tommasi - *Il-Kurunelli* (1835)

Ludovik Mifsud Tommasi (1795-1879) kien qassis, edukatur u poeta. Beda jistampa l-kurunelli u talb ieħor bil-Malti mis-sena 1835 'il quddiem. Il-kurunelli kienu talbiet miktuba forma ta' poeżija, maħsubin bħala tifħir lil xi qaddis u kienu jitqassmu f'fuljetti fil-festi.

14. *L-Arlekin jew Kawlata Ingliza u Maltija*

Wieħed mill-ewwel ġurnali Maltin (1838)

Tnejn mill-ewwel poeżiji stampati bil-Malti, *L-Imħabba u Fantasija* u *Sunett* dehru f'dan il-ġurnal.

15. *Bertoldu* - ġurnal (1839 - 1861)

Dan kien wieħed mill-ewwel ġurnali bil-Malti li bdew joħroġu wara l-għoti tal-libertà tal-istampa. Kien jieħu ħsiebu Dun Ġużep Zammit, magħruf ukoll bħala 'Brighella', mill-isem tal-ġurnal bit-Taljan li kien joħroġ fl-istess żmien.

Kemm-il darba fix-xahar kien joħroġ il-ġurnal *Bertoldu* ?



16. *Il Filologo Maltese* - ġurnal (1841)

Il Filologo Maltese kien ġurnal maħruġ minn Dun Salvatore Cumbo ddedikat għall-istudju tal-Malti.

Issa kompli din is-silta mill-Qarçilla ta' Trevor Żahra tal-2015. Ir-rima hija mbewsa.



L-għarus solennement qiegħed iwiegħed

Li jieħu lill-għarusa,

Mhux għal San Girgor u l-Imnarja

Imma xi ħaġa aktar brijuża.

Jeħodha għall-festa tal-qara' aħmar il-

Manikata,

Il-Ħamrun għall-festa taç-ç _____,

L-Imġarr għall-festa tal-frawli ħamrana,


Ħal Qormi għall-festa tal-b _____,

Imbagħad dlonk jaqbd u r-rotta

Lejn Ħal Kirkop għall-festa tal-ir _____

U fl-aħħar nett jeħodha festa festun


Ħa jdewwaqha żejt iż-Ż _____



9. Mikiel Anton Vassalli

Ktieb il-Kliem Malti - il-Lexicon (1796)

Ktieb il-Kliem Malti (jew il-Lexicon) huwa l-ewwel dizzjunarju stampat bil-Malti.

Kif qed tinnota, l-alfabett li uza Vassalli fil-*Lexicon* kien differenti sew minn tal-lum. X'hoss taħseb li jirrappreżenta s-simbolu  ?

Bil-Malti tal-lum ikteb il-kelma f'pagna 241 li ssibha wkoll fil-ballata *Katrin tal-Imdina* ta' Dwardu Cachia.



10. Francesco Vella - *Ktieb il-Qari* (1824)

Probabbilment dan huwa l-ewwel ktieb stampat kollu bil-Malti.

L-alfabett Malti ta' Francesco Vella fih tliet ittri Għarab.

- Dawn qegħdin fil-bidu tal-alfabett.
 imxerrdin mal-alfabett.
 f'nofs l-alfabett.
 fi tmiem l-alfabett.



Taħseb li l-ħ ta' ħuta u l-ħ ta' ħaruf kellhom l-istess hoss?

11. Mikiel Anton Vassalli

Grammatica della Lingua Maltese (1827)

Din hi t-tieni grammatika ta' Vassalli u kienet aktar aċċessibbli għall-pubbliku għax stampaha bit-Taljan

Kemm fih ittri l-alfabeto fonografico ta' Vassalli f'din il-grammatika?



Kemm fih vokali u kemm konsonanti?

V =

K =

Ikteb il-vokali :

12. Mikiel Anton Vassalli

Motti, Aforismi e Proverbi Maltesi (1828)

Il-qawl Malti llum jgħid: *Bil-kelma t-tajba toħroġ il-far mit-toqba* u *Bil-qatra l-qatra timtela l-garra*.



Ikteb dawn il-qwiell kif jidhru fil-gabra ta' Vassalli bil-Malti tal-lum.

1.

2.

X'differenzi tinnota mill-qwiell kif ngħiduhom illum?